

Stutt og greitt um afhendan av KT-skipanum

Hvat skal afhendast til Landsskjalasavnið?

Allir stovnar skulu boða Landsskjalasavninum frá, áðrenn tey taka nýggjar KT-skipanir í nýtslu.

Landsskjalasavnið metir um – út frá fráboðani, um afhendast skal eitt avrit til savnið, og hvussu og nær afhendast skal fyrstu ferð. Hettar verður avgjørt í einari áseting um varðveiting.

Síðani, tá ið afhendingin skal fara fram, seta vit okkum í samband við tykkum.

Hvat er ein KT-skjalasavnsútgáva?

Ein KT-skjalasavnsútgáva er eitt avrit av dátum frá einari kt-skipan hjá einum stovni við upplýsingum um skipanina og fílur, sum lýsa hvussu dátur hanga saman. Skjalasavnsútgávan skal gerast í ávísum formatum, fyri at hon kann goymast fyri eftirtíðina ella til framtíðarnýtslu?.

Landsskjalasavnið ásetur formatsnið í einari kunngerð ella rundskrivi.

Myndilin niðanfyri vísir partarnar í einari skjalasavnsútgávu.

Dátainnihald

Úttøka av tabellum og møguligum skjølum, ljóð, myndum og sjónbondum.

Dokumentatión

Fyrisitingarlig nýtsla av skipanini og tøknilig uppbygging

Dátubygnaður

Samhangur millum tabellir og møgulig skjøl, ljóð, myndir ella sjónbond

Hvat er uppgávan hjá myndugleikanum?

Uppgávan hjá myndugleikanum er, at:

- Góðskutryggja skipanina áðrenn afhendan. Til dømis við at syrgja fyri, at skipanin ikki manglar dátur og at møgulig ella viðkomandi skjøl eru knýtt at málum. Góðskutryggjanin kann vera tíðarkrevjandi. Tað er av týðningi, at tit avseta tað neyðuga tilfeingið/peningin til uppgávuna
- Syrgja fyri, at fyrisitingarliga skjalfestingin av skipanini er dagförd, og at tað finst ein teknisk skjalfesting av uppbyggingini av skipanini v.m.
- Framleiða skjalasavnsútgávu av teimum kt-skipanum, sum Landsskjalasavnið hevur avgjørt at goyma.

Hvør framleiðir skjalasavnsútgávuna

Tit kunnu fáa ein veitara uttanífrá til at gera ella avgreiða tann tekniska partin av uppgávuni, ella tykkara egnu KT-deild. KT-veitarin ella deildin skal avhenda eina tekniska dokumentatiún av kt-skipanini, draga út dátur úr KT-skipanini, syrgja fyri at formbroyta til røttu formatini og samla dátur og dokumentatiún til eina skjalasavnsútgávu.

Hvør skal gjalda?

Stovnurin ella myndugleikin skal sjálvur gjalda fyri útreiðslurnar, ið eru knýttar at avhendingini av KT-skipanini. Landsskjalasavnið arbeiðir upp á at gera avhendingina so lætta og smidliga sum møguligt og at fáa kostnaðin niður. Tit kunnu stuðla við hesum arbeiði við at senda okkum upplýsingar um kostnað og tíðarnýtslu í sambandi við avhendan av KT-skipanini til Landsskjalasavnið. Hetta verða tit biðin um, tá ið vit senda tykkum endaliga góðkenning av skjalasavnsútgávuni.

Hvussu er avhendanarmannagongdin?

- Landsskjalasavnið sendir hvørt ár eitt rundskriv um tær skipanir, sum skulu lata inn dátur til Landsskjalasavnið. Hettar gevur møguleika fyri at taka hædd fyri kostnaðinum
- Vit innleiða eitt avhendanarmál við at skriva til tykkum
- Vit hava fund við tykkum og røða um dátuinnehald og dokumentatiún av skjalasavnsútgávuni. Á fundinum avtala partarnir eina tíðarætlan.
- Vit flýggja út eina avhendanaráseting, ið ásetur innihaldið í skjalasavnsútgávuni og avhendanardagfesting
- Tit senda okkum dokumentatiún til góðkenning
- Tit taka út dátur frá skipanini og framleiða eina skjalasavnsútgávu, møguliga við hjálp frá KT-veitara
- Tit ella tykkara KT-veitari testa eina skjalasavnsútgávu við testforritinum Ada
- Tit lata skjalasavnsútgávuna inn til Landsskjalasavnið – antin persónliga ella við at senda hana sum innskrivað sending
- Vit kvitta fyri avhendingina
- Vit testa skjalasavnsútgávuna og góðkenna hana, tá allar ásetingar er hildnar.

Aftaná eina avhending

Skjalasavnslógin ásetur reglur um, at dátur frá kt-skipanum eru almennt atkomuligar eftir 30 árum eftir seinastu skráseting í skipanini. Inniheldur skjalasavnsútgávan persónsupplýsingar, er hon almenn atkomulig aftan á 80 ár.

Á heimasíðuni hjá Landskjalasavninum kanst tú lesa meira um, nær og undir hvørjum treytum ein kann fáa atgongd til tær dátur, sum tit hava latið inn. Her finnur tú eisini eitt yvirlit yvir, hvørjir stovnar skulu lata teirra KT-skipanir inn komandi árin.



Hví skulu vit goyma í skjalasavni?

Tað er neyðugt at skjalprógva arbeiðið hjá fyrisingini, soleiðis at komandi ættarlið kunnu skriva og skilja teirra søgu. Landsskjalasavnið tryggjar ta talgildugu og fysisku atkomuna til skjalprógvingina av Føroya søgu.

Rættargrundarlagið fyri savnindini er skjalasavnslógin og kunngerðir og rundskriv, sum finnast á heimasíðuni hjá Landsskjalasavninum og í lógarsavninum.